

GO WHERE YOU'RE NEEDED.

Disability Support
Child Protection

Search  **jobs that matter**

Family Violence Support
Housing and Homelessness

ਬਾਲ ਸੁਰੱਖਿਆ ਵਿੱਚ ਕੰਮ ਕਰਦੇ ਹੋਏ, ਤੁਸੀਂ ਦੂਜਿਆਂ ਦੇ ਜੀਵਨ ਵਿੱਚ ਅਸਲੀ ਤਬਦੀਲੀ ਲਿਆਉਂਦੇ ਹੋ - ਬੱਚਿਆਂ ਨੂੰ ਸੁਰੱਖਿਅਤ ਅਤੇ ਪਰਿਵਾਰਾਂ ਨੂੰ ਮਜ਼ਬੂਤ ਰੱਖਦੇ ਹੋਏ। ਜਦੋਂ ਤੁਸੀਂ ਨੌਕਰੀ 'ਤੇ ਨਵੇਂ ਹੁਨਰ ਵਿਕਸਿਤ ਕਰਦੇ ਹੋ ਅਤੇ ਸਿੱਖਦੇ ਹੋ ਤਾਂ ਬਾਲ ਸੁਰੱਖਿਆ ਵਿੱਚ ਤੁਹਾਡਾ ਕੈਰੀਅਰ ਅੱਗੇ ਤਰੱਕੀ ਕਰੇਗਾ। ਬਾਲ ਸੁਰੱਖਿਆ ਵਿੱਚ ਬਹੁਤ ਸਾਰੀਆਂ ਵੱਖ-ਵੱਖ ਭੂਮਿਕਾਵਾਂ ਹਨ ਜੋ ਤੁਸੀਂ ਚੁਣ ਸਕਦੇ ਹੋ ਅਤੇ ਲੀਡਰਸ਼ਿਪ ਵਿਕਸਿਤ ਕਰਨ ਦੇ ਮੌਕੇ ਵੀ ਉਪਲਬਧ ਹਨ।

[ਨੌਕਰੀਆਂ ਉਪਲਬਧ - ਹੁਣੇ ਅਰਜ਼ੀ ਦਿਓ](#)

[ਜਾਣਕਾਰੀ ਸੈਸ਼ਨ](#) ਵਿੱਚ ਸ਼ਾਮਲ ਹੋਵੋ

ਅਸੀਂ ਕਿੰਨ੍ਹਾਂ ਨੂੰ ਭਾਲ ਰਹੇ ਹਾਂ

ਅਸੀਂ ਉਹਨਾਂ ਲੋਕਾਂ ਦੀ ਭਾਲ ਕਰ ਰਹੇ ਹਾਂ ਜੋ ਹਨ:

- ਆਤਮਵਿਸ਼ਵਾਸੀ
- ਢਲਣਯੋਗ
- ਹਮਦਰਦ
- ਜੋਸ਼ੀਲੇ
- ਟੀਮ ਵਿੱਚ ਵਧੀਆ ਕੰਮ ਕਰਦੇ ਹਨ

ਇਸ ਨੌਕਰੀ ਵਿੱਚ ਕੀ ਕਰਨਾ ਸ਼ਾਮਲ ਹੈ?

ਇੱਕ ਬਾਲ ਸੁਰੱਖਿਆ ਪੇਸ਼ੇਵਰ (Child Protection Practitioner) ਹੋਣ ਦੇ ਨਾਤੇ, ਤੁਸੀਂ ਇਹ ਕਰੋਗੇ:

- ਜ਼ੋਖਮ ਵਿਚਲੇ ਬੱਚਿਆਂ ਦੀ ਸੁਰੱਖਿਆ ਅਤੇ ਭਲਾਈ ਲਈ ਜਾਂਚ ਕਰੋਗੇ
- ਕਥਿਤ ਬਾਲ ਸ਼ੋਸ਼ਣ ਦੀਆਂ ਰਿਪੋਰਟਾਂ ਪ੍ਰਾਪਤ ਕਰੋਗੇ ਅਤੇ ਉਨ੍ਹਾਂ ਦਾ ਮੁਲਾਂਕਣ ਕਰੋਗੇ
- ਅਦਾਲਤ ਵਿੱਚ ਹਾਜ਼ਰ ਹੋਵੋਗੇ
- ਸਮਝੋਗੇ ਕਿ ਪਰਿਵਾਰ ਗੁੰਝਲਦਾਰ ਹੁੰਦੇ ਹਨ
- ਰਿਸ਼ਤੇ ਬਣਾਉਗੇ

ਤੁਹਾਨੂੰ ਆਮ ਦਫ਼ਤਰੀ ਸਮੇਂ ਤੋਂ ਬਾਹਰ ਕੰਮ ਕਰਨ ਦੀ ਲੋੜ ਪੈ ਸਕਦੀ ਹੈ।

ਕਿਹੜੀਆਂ ਨੌਕਰੀਆਂ ਉਪਲਬਧ ਹਨ?

ਬਾਲ ਸੁਰੱਖਿਆ ਵਿੱਚ ਕਈ ਵੱਖ-ਵੱਖ ਨੌਕਰੀਆਂ ਉਪਲਬਧ ਹਨ। ਨੌਕਰੀਆਂ ਕੇਸ ਪ੍ਰੋਕਟਿਸ ਸੁਪੋਰਟ ਵਰਕਰ ਤੋਂ ਲੈ ਕੇ ਮੈਨੇਜਰ ਤੱਕ ਹਨ।

ਜਦੋਂ ਤੁਸੀਂ ਅਰਜ਼ੀ ਦਿੰਦੇ ਹੋ, ਤਾਂ ਇਹ ਯਕੀਨੀ ਬਣਾਓ ਕਿ ਤੁਹਾਡੇ ਕੋਲ ਆਪਣਾ ਇੱਕ ਨਵੀਨਤਮ ਰੈਜ਼ਿਊਮੇ ਅਤੇ ਪੜ੍ਹਾਈ ਦੇ ਨੰਬਰ ਕਾਰਡ/ਸਰਟੀਫਿਕੇਟ ਤਿਆਰ ਹਨ। ਕੁੱਝ ਨੌਕਰੀਆਂ ਲਈ ਯੂਨੀਵਰਸਿਟੀ ਦੀ ਡਿਗਰੀ ਜਾਂ TAFE ਡਿਪਲੋਮਾ ਕੀਤੇ ਹੋਣ ਦੀ ਲੋੜ ਹੁੰਦੀ ਹੈ।

ਨੌਕਰੀ ਲੱਭੋ

- ਕੇਸ ਪ੍ਰੋਕਟਿਸ ਸੁਪੋਰਟ ਵਰਕਰ (CPP2)

ਤੁਸੀਂ ਬਾਲ ਸੁਰੱਖਿਆ ਪ੍ਰੋਗਰਾਮ ਵਿੱਚ ਬੱਚਿਆਂ, ਪਰਿਵਾਰਾਂ ਅਤੇ ਦੇਖਭਾਲ ਕਰਨ ਵਾਲਿਆਂ ਦੀ ਸਹਾਇਤਾ ਕਰਦੇ ਹੋ।

- ਪ੍ਰੋਕਟਿਸ ਸ਼ੁਰੂ ਕਰਨੀ / ਪ੍ਰੋਕਟਿਸ ਇੰਡਕਸ਼ਨ ਪ੍ਰੋਗਰਾਮ (CPP3)

ਤੁਸੀਂ ਬਾਲ ਸੁਰੱਖਿਆ ਵਿੱਚ ਆਪਣੇ ਵਿਹਾਰਕ ਤਜਰਬੇ ਨੂੰ ਵਿਕਸਿਤ ਕਰਨਾ ਅਤੇ ਬਣਾਉਣਾ ਸ਼ੁਰੂ ਕਰ ਰਹੇ ਹੋ।

ਜਦੋਂ ਤੁਸੀਂ ਕੇਸਾਂ ਨੂੰ ਦੇਖੋਗੇ ਤਾਂ ਤੁਸੀਂ ਬੱਚਿਆਂ, ਪਰਿਵਾਰਾਂ ਅਤੇ ਟੀਮ ਦੇ ਮੈਂਬਰਾਂ ਨਾਲ ਮਿਲ ਕੇ ਕੰਮ ਕਰੋਗੇ।

ਤੁਹਾਨੂੰ ਵਿਕਟੋਰੀਆ ਦੀ ਬੱਚਿਆਂ ਵਾਲੀ ਅਦਾਲਤ ਵਿੱਚ ਜਾਣ ਦੀ ਲੋੜ ਪੈ ਸਕਦੀ ਹੈ।

- ਐਡਵਾਂਸਡ ਪ੍ਰੋਕਟਿਸ (CPP4)

ਤੁਹਾਡੇ ਕੋਲ ਬਾਲ ਸੁਰੱਖਿਆ ਸੰਬੰਧੀ ਵਿਹਾਰਕ ਤਜਰਬਾ ਹੈ। ਤੁਹਾਡੇ ਕੋਲ ਵਧੇਰੇ ਗੁੰਝਲਦਾਰ ਮਾਮਲਿਆਂ ਅਤੇ ਸਥਿਤੀਆਂ ਨਾਲ ਨਜਿੱਠਣ ਦੀ ਯੋਗਤਾ ਹੋਵੇਗੀ।

ਤੁਹਾਨੂੰ ਵਿਕਟੋਰੀਆ ਦੀ ਬੱਚਿਆਂ ਵਾਲੀ ਅਦਾਲਤ ਵਿੱਚ ਜਾਣ ਦੀ ਲੋੜ ਪੈ ਸਕਦੀ ਹੈ।

- ਲੀਡਿੰਗ ਪ੍ਰੋਕਟਿਸ (CPP5)

ਤੁਸੀਂ ਬਾਲ ਸੁਰੱਖਿਆ ਪੇਸ਼ੇ ਵਿੱਚ ਇੱਕ ਮਾਹਰ ਦੇ ਰੂਪ ਵਿੱਚ ਆਪਣੀ ਸਾਖ ਵਿਕਸਿਤ ਕਰ ਲਈ ਹੈ। ਤੁਸੀਂ ਸਹਿਕਰਮੀਆਂ ਦੀ ਸਲਾਹ ਦੇਵੋਗੇ ਅਤੇ ਸਹਿਕਰਮੀਆਂ ਅਤੇ ਗਾਹਕਾਂ ਦੇਵਾਂ ਨਾਲ ਨਜਿੱਠੋਗੇ।

- ਐਕਸਪਰਟ ਪ੍ਰੋਕਟਿਸ (CPP6)

ਤੁਹਾਡੇ ਕੋਲ ਬਾਲ ਸੁਰੱਖਿਆ ਵਿੱਚ ਇੱਕ ਮਾਹਰ ਵਜੋਂ ਕਾਫ਼ੀ ਜ਼ਿਆਦਾ ਤਜਰਬਾ ਹੈ। ਤੁਸੀਂ ਇਸ ਬਾਰੇ ਯੋਜਨਾ ਬਣਾਓਗੇ ਕਿ ਕਿਵੇਂ ਸਹਿਕਰਮੀ ਅਤੇ ਸਟਾਫ਼ ਬਾਲ ਸੁਰੱਖਿਆ ਵਿੱਚ ਆਪਣਾ ਵਿਕਾਸ ਕਰਨਾ ਜਾਰੀ ਰੱਖ ਸਕਦੇ ਹਨ।

ਵਿਕਟੋਰੀਆਈ ਸਰਕਾਰ ਲਈ ਕੰਮ ਕਰਨ ਦੇ ਲਾਭ

- ਪੇਸ਼ੇਵਰ ਵਿਕਾਸ
- ਸਿਖਲਾਈ
- ਪੜ੍ਹਾਈ ਲਈ ਤਨਖ਼ਾਹ ਸਮੇਤ ਛੁੱਟੀ
- ਨੌਕਰੀ ਅਤੇ ਜ਼ਿੰਦਗੀ ਵਿੱਚ ਸੰਤੁਲਨ
- ਕੰਮ ਦੇ ਲਚਕਦਾਰ ਘੰਟੇ
- ਤਨਖ਼ਾਹ ਪੈਕੇਜਿੰਗ
- ਖੇਤਰੀ ਇਲਾਕੇ ਵਿੱਚ ਪੁਨਰ ਸਥਾਪਿਤ ਹੋਣ ਲਈ ਮੱਦਦ ਜੇਕਰ ਤੁਸੀਂ ਕੋਈ ਭੂਮਿਕਾ ਸਵੀਕਾਰ ਕਰਦੇ ਹੋ ਅਤੇ ਖੇਤਰੀ ਇਲਾਕੇ ਵਿੱਚ ਜਾਂਦੇ ਹੋ ਵਧੇਰੇ ਜਾਣਕਾਰੀ ਲਈ <https://childprotectionjobs.dffh.vic.gov.au/sea-and-tree-change-locations> 'ਤੇ ਜਾਓ

ਬਾਲ ਸੁਰੱਖਿਆ ਪ੍ਰੋਕਟੀਸ਼ਨਰ ਬਣਨ ਲਈ ਮੈਨੂੰ ਕੀ ਚਾਹੀਦਾ ਹੈ?

ਬਾਲ ਸੁਰੱਖਿਆ ਪ੍ਰੋਕਟੀਸ਼ਨਰ (CPP3 ਅਤੇ ਇਸ ਤੋਂ ਉੱਪਰ) ਬਣਨ ਲਈ, ਤੁਹਾਨੂੰ ਮੌਜੂਦਾ ਡਰਾਈਵਰ ਲਾਈਸੈਂਸ ਅਤੇ ਹੇਠ ਲਿਖਿਆਂ ਵਿੱਚੋਂ ਇੱਕ ਦੀ ਲੋੜ ਹੈ:

- ਮਾਨਤਾ ਪ੍ਰਾਪਤ ਸੋਸ਼ਲ ਵਰਕ ਡਿਗਰੀ ਜਾਂ ਅਜਿਹੀ ਹੀ ਕੋਈ ਹੋਰ ਡਿਗਰੀ
- ਕਮਿਊਨਿਟੀ ਸਰਵਿਸਜ਼ ਵਰਕ ਦਾ ਮਾਨਤਾ ਪ੍ਰਾਪਤ ਡਿਪਲੋਮਾ, ਜਾਂ ਅਜਿਹੀ ਹੀ ਕੋਈ ਹੋਰ ਯੋਗਤਾ।
- ਇੱਕ ਅਜਿਹੀ ਯੋਗਤਾ ਅਤੇ ਸੰਬੰਧਿਤ ਤਜਰਬਾ ਜੋ ਬਾਲ ਸੁਰੱਖਿਆ ਯੋਗਤਾ ਫਰੇਮਵਰਕ ਦੀਆਂ ਸ਼ਰਤਾਂ ਨੂੰ ਪੂਰਾ ਕਰਦਾ ਹੈ।

ਇੱਕ ਐਡਵਾਂਸਡ ਬਾਲ ਸੁਰੱਖਿਆ ਪ੍ਰੋਕਟੀਸ਼ਨਰ (CPP4) ਬਣਨ ਲਈ, ਤੁਹਾਨੂੰ ਬਾਲ ਸੁਰੱਖਿਆ ਪ੍ਰੋਕਟੀਸ਼ਨਰ ਵਜੋਂ ਕੰਮ ਕਰਦੇ ਹੋਣ ਦੇ ਤਜਰਬੇ ਦੀ ਲੋੜ ਹੈ।

ਸੀਨੀਅਰ ਪ੍ਰੋਕਟੀਸ਼ਨਰ ਬਣਨ ਲਈ, ਤੁਹਾਨੂੰ ਇਸਦੇ ਵਰਗੀ ਨੌਕਰੀ ਦੀ ਭੂਮਿਕਾ ਵਿੱਚ ਜਾਂ ਬਾਲ ਸੁਰੱਖਿਆ ਦੇ ਅੰਦਰ ਬਹੁਤ ਸਾਰੇ ਤਜਰਬੇ ਦੀ ਲੋੜ ਹੁੰਦੀ ਹੈ

ਹੋਰ ਜਾਣਕਾਰੀ ਲਈ, ਕਿਰਪਾ ਕਰਕੇ [ਯੋਗਤਾਵਾਂ ਅਤੇ ਸ਼ਰਤਾਂ 'ਤੇ ਜਾਓ](#)।

ਵਰਕਿੰਗ ਵਿਚ ਚਿਲਡਰਨ ਚੈੱਕ (WWCC)

ਸਾਰੇ ਅਰਜ਼ੀ ਦੇਣ ਵਾਲਿਆਂ ਨੂੰ ਵਿਕਟੋਰੀਅਨ ਵਰਕਿੰਗ ਵਿਚ ਚਿਲਡਰਨ ਚੈੱਕ (WWCC) ਦੀ ਲੋੜ ਹੁੰਦੀ ਹੈ।

WWCC ਬਾਰੇ ਹੋਰ ਜਾਣਕਾਰੀ ਲਈ, ਕਿਰਪਾ ਕਰਕੇ [ਵਰਕਿੰਗ ਵਿਚ ਚਿਲਡਰਨ ਚੈੱਕ](#) 'ਤੇ ਜਾਓ, ਜਾਂ 1300 652 879 'ਤੇ ਫੋਨ ਕਰੋ।

ਜੇਕਰ ਮੇਰੀ ਪੜ੍ਹਾਈ ਅਜੇ ਵੀ ਜਾਰੀ ਹਾਂ ਤਾਂ ਕੀ ਮੈਂ ਵੀ ਅਰਜ਼ੀ ਦੇ ਸਕਦਾ/ਦੀ ਹਾਂ?

ਹਾਂ, ਜਦੋਂ ਤੁਸੀਂ ਪੜ੍ਹਾਈ ਕਰ ਰਹੇ ਹੁੰਦੇ ਹੋ, ਤੁਸੀਂ ਕੇਸ ਪ੍ਰੋਕਟਿਸ ਸਪੋਰਟ ਵਰਕਰ (CPP2) ਬਣਨ ਲਈ ਅਰਜ਼ੀ ਦੇ ਸਕਦੇ ਹੋ। ਹੋਰ ਸਾਰੀਆਂ ਨੌਕਰੀਆਂ ਲਈ, ਤੁਹਾਨੂੰ ਅਰਜ਼ੀ ਦੇਣ ਤੋਂ ਪਹਿਲਾਂ ਆਪਣੀ ਪੜ੍ਹਾਈ ਦੀ ਯੋਗਤਾ ਪੂਰੀ ਕੀਤੀ ਹੋਣੀ ਲਾਜ਼ਮੀ ਹੈ।

ਹੋਰ ਜਾਣਨ ਲਈ, ਔਨਲਾਈਨ ਕੈਰੀਅਰ ਜਾਣਕਾਰੀ ਸੈਸ਼ਨ ਲਈ ਰਜਿਸਟਰ ਹੋਵੋ।

ਮੈਂ ਕਿੱਥੇ ਕੰਮ ਕਰਾਂਗਾ/ਗੀ?

ਵਿਕਟੋਰੀਆ ਭਰ ਵਿੱਚ ਖੇਤਰੀ ਅਤੇ ਮਹਾਂਨਗਰੀ ਦੋਨਾਂ ਇਲਾਕਿਆਂ ਵਿੱਚ ਨੌਕਰੀਆਂ ਭੂਮਿਕਾਵਾਂ ਉਪਲਬਧ ਹਨ। ਜਦੋਂ ਤੁਸੀਂ ਅਰਜ਼ੀ ਦਿੰਦੇ ਹੋ ਤਾਂ ਤੁਸੀਂ ਚੁਣਦੇ ਹੋ ਕਿ ਤੁਸੀਂ ਕਿੱਥੇ ਕੰਮ ਕਰਨਾ ਚਾਹੁੰਦੇ ਹੋ।

ਨੌਕਰੀ ਸਥਾਨਾਂ ਦੀ ਪੂਰੀ ਸੂਚੀ ਲਈ ਇੱਥੇ ਜਾਓ: <https://childprotectionjobs.dffh.vic.gov.au/locations>

ਤਨਖ਼ਾਹਾਂ ਕਿੰਨੀਆਂ ਕੁ ਹਨ?

ਬਾਲ ਸੁਰੱਖਿਆ ਪ੍ਰੋਕਟੀਸ਼ਨਰ (CPP3-CPP5) ਲਈ ਤਨਖ਼ਾਹ \$73,482 - \$127,621 ਵਿਚਕਾਰ ਹੈ। ਐਕਸਪਰਟ ਪ੍ਰੋਕਟਿਸ ਪੱਧਰ (CPP6) 'ਤੇ ਤਨਖ਼ਾਹ ਦੀ ਸੀਮਾ \$129,379 - \$173,140 ਵਿਚਕਾਰ ਹੈ।

ਜੇਕਰ ਮੈਂ ਕਿਸੇ ਹੋਰ ਰਾਜ ਵਿੱਚ ਰਹਿੰਦਾ/ਦੀ ਹਾਂ ਕੀ ਤਾਂ ਵੀ ਮੈਂ ਅਰਜ਼ੀ ਦੇ ਸਕਦਾ/ਦੀ ਹਾਂ?

ਹਾਂ, ਜੇਕਰ ਤੁਸੀਂ ਕਿਸੇ ਹੋਰ ਰਾਜ ਵਿੱਚ ਰਹਿੰਦੇ ਹੋ ਅਤੇ ਵਿਕਟੋਰੀਆ ਵਿੱਚ ਬਾਲ ਸੁਰੱਖਿਆ ਪ੍ਰੋਕਟੀਸ਼ਨਰ ਵਜੋਂ ਰਹਿਣ ਅਤੇ ਕੰਮ ਕਰਨ ਵਿੱਚ ਦਿਲਚਸਪੀ ਰੱਖਦੇ ਹੋ ਤਾਂ ਵੀ ਤੁਸੀਂ ਅਰਜ਼ੀ ਦੇ ਸਕਦੇ ਹੋ।

ਜੇਕਰ ਮੈਂ ਵਿਦੇਸ਼ ਵਿੱਚ ਰਹਿੰਦਾ/ਦੀ ਹਾਂ ਕੀ ਤਾਂ ਵੀ ਮੈਂ ਅਰਜ਼ੀ ਦੇ ਸਕਦਾ/ਦੀ ਹਾਂ?

ਹਾਂ, ਅਸੀਂ ਵਰਤਮਾਨ ਵਿੱਚ ਅੰਤਰਰਾਸ਼ਟਰੀ ਭਰਤੀ ਦੁਆਰਾ ਉਨ੍ਹਾਂ ਸੋਸ਼ਲ ਵਰਕਰਾਂ ਤੋਂ ਅਰਜ਼ੀਆਂ ਸਵੀਕਾਰ ਕਰਦੇ ਹਾਂ ਜੋ ਵਿਦੇਸ਼ ਵਿੱਚ ਰਹਿੰਦੇ ਹਨ। ਵਿਭਾਗ TSS 482 ਮੀਡੀਅਮ ਸਟ੍ਰੀਮ, 4-ਸਾਲ ਦੇ ਅਸਥਾਈ ਵੀਜ਼ਾ ਅਧੀਨ ਯੋਗ ਉਮੀਦਵਾਰਾਂ ਲਈ ਸਪਾਂਸਰਸ਼ਿਪ ਦੀ ਪੇਸ਼ਕਸ਼ ਕਰਦਾ ਹੈ। ਸਪਾਂਸਰਸ਼ਿਪ ਲਈ ਯੋਗ ਹੋਣ ਲਈ, ਤੁਹਾਨੂੰ ਲੋੜ ਹੈ:

- ਯੋਗ ਹੁਨਰਮੰਦ ਕਿੱਤੇ ਦੀ ਸੂਚੀ ਵਿੱਚ ਕਿਸੇ ਕਿੱਤੇ ਵਿੱਚ ਕੰਮ ਕਰਨ ਲਈ ਨਾਮਜ਼ਦ ਕੀਤਾ ਜਾਣ ਦੀ
- ਸੰਬੰਧਿਤ ਕੰਮ ਵਿੱਚ ਘੱਟੋ-ਘੱਟ 2 ਸਾਲ ਪੂਰਾ ਸਮਾਂ ਕੰਮ ਕਰਨ ਦਾ ਤਜਰਬਾ ਹੋਵੇ
- ਜੇਕਰ ਤੁਹਾਡੇ ਨਾਮਜ਼ਦ ਕਿੱਤੇ ਲਈ ਇਹ ਸ਼ਰਤ ਹੋਵੇ ਤਾਂ ਲੋੜੀਂਦੀ ਯੋਗਤਾ ਹੋਣੀ ਚਾਹੀਦੀ ਹੈ।
- ਸਿਰਫ਼ ਆਪਣੇ ਸਪਾਂਸਰ ਜਾਂ ਸੰਬੰਧਿਤ ਇਕਾਈ ਲਈ ਕੰਮ ਕਰਨ ਦੀ, ਜਦੋਂ ਤੱਕ ਤੁਹਾਨੂੰ ਛੋਟ ਨਹੀਂ ਮਿਲਦੀ
- [ਅੰਗਰੇਜ਼ੀ ਭਾਸ਼ਾ ਦੀ ਮਹਾਰਤ](#) ਦੇ ਘੱਟੋ-ਘੱਟ ਮਾਪਦੰਡਾਂ ਨੂੰ ਪੂਰਾ ਕਰਨ ਦੀ ਜਦੋਂ ਤੱਕ ਤੁਹਾਨੂੰ ਇਹ ਦਿਖਾਉਣ ਦੀ ਸ਼ਰਤ ਤੋਂ ਛੋਟ ਨਹੀਂ ਦਿੱਤੀ ਜਾਂਦੀ ਹੈ

ਹੋਰ ਜਾਣਕਾਰੀ [ਗ੍ਰਹਿ ਮਾਮਲਿਆਂ ਦੇ ਵਿਭਾਗ](#) ਦੀ ਵੈੱਬਸਾਈਟ ਅਤੇ [ਅੰਤਰਰਾਸ਼ਟਰੀ ਭਰਤੀ ਅਤੇ ਸਥਾਨ ਬਦਲਣ 'ਤੇ ਲੱਭੀ ਜਾ ਸਕਦੀ ਹੈ](#) | [ਬਾਲ ਸੁਰੱਖਿਆ ਦੀਆਂ ਨੌਕਰੀਆਂ - DFFH](#)

ਕੀ ਤੁਸੀਂ ਜਾਣਕਾਰੀ ਸੈਸ਼ਨ ਰੱਖਦੇ ਹੋ?

ਸਾਡੇ ਔਨਲਾਈਨ ਕੈਰੀਅਰ [ਜਾਣਕਾਰੀ ਸੈਸ਼ਨਾਂ](#) ਵਿੱਚੋਂ ਇੱਕ ਵਿੱਚ ਸਾਡੇ ਨਾਲ ਸ਼ਾਮਲ ਹੋਵੋ। ਤੁਸੀਂ ਇਨ੍ਹਾਂ ਨੌਕਰੀਆਂ ਵਿੱਚ ਕੰਮ ਕਰਨ ਵਾਲੇ ਬਾਲ ਸੁਰੱਖਿਆ ਪ੍ਰੋਕਟੀਸ਼ਨਰਾਂ ਤੋਂ ਇਸ ਬਾਰੇ ਜਾਣ ਸਕੋਗੇ ਅਤੇ ਸਵਾਲ ਪੁੱਛ ਸਕਦੇ ਹੋ।

ਇਹ ਸੈਸ਼ਨ ਅੰਗਰੇਜ਼ੀ ਵਿੱਚ ਹੋਣਗੇ।

